




தமிழும் பற்றின ஆராய்ச்சி

பாகம் - 2

தேவனுடைய குமாரன் - இயேசு



வேதாகமத்தின் மாபெரும் சத்தியங்கள்

பாடம் # 24

திரித்துவம் பற்றின ஆராய்ச்சி, பாகம் - 2

உங்கள் கவனத்திற்கு : ஒவ்வொரு வசனக்குறிப்பையும், தயவுசெய்து உங்கள் வேதாகமத்திலிருந்து முழுமையாக வாசித்தறியவும்.



ன்று திரித்துவம் பற்றின ஆராய்ச்சியின் இரண்டாம் பாகத்தை, கடந்த வகுப்பில் கற்றறிந்ததை மனதில் நினைவுபடுத்திக் கொண்டு துவங்கலாம் -

☞ கிறிஸ்தவ உபதேசத் தில் "பிரபலமானதாக" கருதப் படுகிற திரித்துவ உபதேசத் தை, வேத வசனங்கள் போதிப்பதும் (அ) ஆதரிப்பதும் இல்லை என்பதை கண்டறிந்தோம். இது அப்போஸ்தலனாகிய பவுல் எச்சிரித்திருந்த

"பிசாசுகளின் உபதேசங்களும்" (1 தீமோத்தேயு 4 : 1) கள்ள போதனைகளுமான

➔ "அழியாத ஆத்துமா" மற்றும் "வேதனை ஸ்தலமாகிய நரகம்" போன்றவைகளில் ஒன்றாகும்.

☞ பின்பு நாம் வேத வசனங்கள் போதிக்கிற - பரிசுத்த ஆவி, குமாரன் மற்றும் பிதா, குறித்த தனி ஆராய்ச்சியை துவங்கினோம்.

☞ நாம் பரிசுத்த ஆவி மூலமாக துவங்கி, பரிசுத்த ஆவியை "தேவனுடைய வல்லமை" என்றும், அதைக் கொண்டு அவர் "நிரப்புகிறார்" என்றும் அதேசமயம், அனைத்து கிறிஸ்தவர்களும் புரிந்துவைத்திருக்கிறபடி அது ஒரு நபர் அல்ல என்றும் வேத வசனங்கள் போதிப்பதை கண்டறிந்தோம். இது யோவானுடைய சுவிசேஜம் 14, 15 மற்றும் 16-ஆம் அதிகாரங்களில் உள்ள சில வசனங்களை தவறாக புரிந்துகொண்டு, அதன் அடிப்படையில் உருவான கள்ளபோதனையாகும். அந்த அதிகாரங்களில், பரிசுத்த ஆவியானது உவமை மற்றும் உருவக பாஷையில் "தேற்றவாளன்" என்று குறிப்பிடப்பட்டுள்ளது.

இவ்விதமாக, நபர்களாக பார்க்கும் பொழுது மூவர் அல்ல,
மாறாக இருவர் மாத்திரம் இருக்கிறார்கள்.
- அது ☞ பிதா மற்றும் குமாரன்.

உம்முடைய வசனமே சத்தியம். உம்முடைய வசனமே சத்தியம். உம்முடைய வசனமே சத்தியம்.

இன்று நாம் குமாரனை குறித்து வேத வசனங்கள் போதிப்பதை ஆராய இருக்கிறோம்.
நாம் பின்வரும் வசனத்தின் மூலம் துவங்கலாம் -

யோவான் 10 : 30

"நானும் பிதாவும் ஒன்றாயிருக்கிறோம் என்றார்."

இங்கு, இயேசு குறிப்பிடுவது என்ன? அவர்கள் ஒருவராக (அ) ஒரே நபராக இருக்கிறார்களா?
அதாவது, இயேசு பிதாவாகவும், பிதா இயேசுவாகவும் இருக்கிறாரா?
அல் லது. இயேசு உண்மையில் பிதாவாகவே இருக்கிறாரா?
இவர் தமிழில் "பிதாவாகிய -இயேசு" எனும் அர்த்தத்தில் "யேசுப்பா" என்று அழைக்கப்படுவதை
காண்கிறோம்.
நாம் வேறொரு வசனத்தை வாசிக்கலாம் -

யோவான் 14 : 7-11

"என்னை அறிந்தீர்களானால் என் பிதாவையும் அறிந்திருப்பீர்கள். இது முதல் நீங்கள் அவரை அறிந்தும் அவரைக் கண்டும் இருக்கிறீர்கள் என்றார். பிலிப்பு அவரை நோக்கி - ஆண்டவரே, பிதாவை எங்களுக்குக் காண்பியும், அது எங்களுக்குப் போதும் என்றான். அதற்கு இயேசு - பிலிப்புவே, இவ்வளவுகாலம் நான் உங்களுடனேகூட இருந்தும் நீ என்னை அறியவில்லையா? என்னைக் கண்டவன் பிதாவைக் கண்டான், அப்படியிருக்க பிதாவை எங்களுக்குக் காண்பியும் என்று நீ எப்படி சொல்லுகிறாய்? நான் பிதாவிலும், பிதா என்னிலும் இருக்கிறதை நீ விசுவாசிக்கிறதில்லையா? நான் உங்களுடனே சொல்லுகிற வசனங்களை என் சுயமாய்ச் சொல்லவில்லை, என்னிடத்தில் வாசமாயிருக்கிற பிதாவானவரே இந்தக் கிரியைகளைச் செய்துவருகிறார். நான் பிதாவிலும் பிதா என்னிலும் இருக்கிறதை நம்புங்கள், அப்படியில்லாவிட்டாலும் என் கிரியைகளினிமித்தமாவது என்னை நம்புங்கள்."

☞ இங்கும் ஒருவராகவே சித்தரிக்கப்பட்டுள்ளார். இது உண்மையா?
அநேகரைப் போல, நாமும் இந்த முடிவுக்குதான் வரவேண்டுமா?
இல்லை, அதற்கு முன்பு நாம் வேறு சில வசனங்களையும் பார்க்கவேண்டும்.
அந்த வேறொரு வசனத்தை வாசிக்கையில் -

யோவான் 14 : 28

"...ஏனெனில் என் பிதா என்னிலும் பெரியவராயிருக்கிறார்."

இவ்வசனம், இரு நபர்களை குறித்துப் பேசுகிறது. அதில் இயேசு பிதாவைக் காட்டிலும் சிறியவரும், கீழானவருமாக இருக்கிறார். இங்கு இயேசு, அவரும் பிதாவும் ஒன்றாக இருப்பதாகவும் அதேசமயம் பிதா தன்னைக்காட்டிலும் பெரியவராக இருக்கிறார் என்றும் கூறுவதை நாம் எப்படி புரிந்து கொள்வது?

இவையனைத்தும் குழப்பக்கூடியதாகவே தோன்றுகிறது.

இதுவரை நாம் வாசித்த வசனங்களனைத்தும் இயேசுவுடைய வார்த்தைகளாக இருப்பதினால், அவைகளை தெளிவாக்கும்படி நாம் அவரையே கேட்போம், அவரும் நமக்கு தெளிவுப்படுத்துவார்.

☞ யோவான் 10 : 30 வசனத்தில் இயேசு பேசியிருக்கிற "ஒருமையை" குறித்து அவராக விளக்குகையில் -

யோவான் 17 : 21 - 22

"அவர்களெல்லாரும் ஒன்றாயிருக்கவும், பிதாவே, நீர் என்னை அனுப்பினதை உலகம்

விசுவாசிக்கிறதற்காக, நீர் என்னிலேயும் நான் உம்மிலேயும் இருக்கிறது போல அவர்களெல்லாரும் நம்மில் ஒன்றாயிருக்கவும் வேண்டிக்கொள்ளுகிறேன். நாம் ஒன்றாயிருக்கிறதுபோல அவர்களும் ஒன்றாயிருக்கும்படி, நீர் எனக்குத் தந்த மகிமையை நான் அவர்களுக்குக் கொடுத்தேன்."

ஆம், பிதாவுக்கும், குமாரனுக்கும், சபைக்கும் இடையில் இருக்கும் "ஒருமை" நிச்சயமாக சீரத்தில் ஒன்றாயிருப்பதை குறிப்பதில்லை.

ஏனென்றால், இயேசுவின் சீடர்கள் பிதாவாகவோ (அ) குமாரனாகவோ மாற முடியாது.

அப்படியிருந்தால், அது திரித்துவத்திற்கு பதிலாக பலத்துவமாக இருக் கும்

இங்கு குறிப்பிடப்பட்டுள்ள ஒருமை என்பது சித்தத்தில் (அ) சிந்தையில் ஏற் படும் ஒருமையை குறிக்கும் என்று வாசிக்கிறோம். ஆகவே, இந்த வசனங்கள் சத்தியத்திலும், சித்தத்திலும் ஒருமனப்பட்டவர்களாக இருப்பதை குறிக்கிறது. (மத்தேயு 7 : 21)
இந்த ஒருமையைக் குறித்து வாசிக்கையில் -

ஆதியாகமம் 2 : 24

"இதினிடத்தம் புருஷன் தன் தகப்பனையும் தன் தாயையும் விட்டு, தன் மனைவியோடே இசைந்திருப்பான் அவர்கள் ஒரே மாம்சமாயிருப்பார்கள்."

இங்கு "ஒரே மாம்சமாக" என்று குறிக்கப்படுவது ஒரே சீரத்தை குறிக்கிறதா?

அப்படியானால், திருமணமான தம்பதிகளுக்கு ஒரே சீரம் இருக்கிறதாக பொருள்படுமா?

இவர்கள் இரயிலிலோ (அ) பேருந்திலோ பயணிக்கையில் ஒரே ஒரு பயணச் சீட்டு வாங்குவது போதுமானதாக இருக் குமா? நிச்சயமாக அது முடியாது என்று பார்க்கிறோம். ஒரு ஆணுக்கும் அவனுடைய மனைவிக்குமிடையில் ஒருமை என்பது சீரத்தில் குறிப்பிடப்படாமல் உருவாகும்பொழுது சிந்தையிலும், ஆவியிலும், எண்ணங்களிலும் இருக்கும் ஒற்றுமையை குறிப்பதாகும்.

இவ்விதமாக, இயேசு மற்றும் பிதா ஆகிய இவ்விருவரும்

...ஒன்றானவர்கள் (அ) ஒரு நபர் அல்ல...மாறாக இறு தனிப்பட்ட நபர்கள் என்று புரிந்தபின் - இப்பொழுது நாம் அவர்கள் இருவருக்கும் இடையில் உள்ள உறவை குறித்து ஆராய்வோம்.

யோவான் 13 : 16

"மெய்யாகவே மெய்யாகவே நான் உங்களுக்குச் சொல்லுகிறேன், ஊழியக்காரன் தன் எஜமானிலும் பெரியவனல்ல அனுப்பப்பட்டவன் தன்னை அனுப்பினவரிலும் பெரியவனல்ல"

இங்கு இயேசு தன்னைப் பற்றி போதிக்கையில், "இவரை அனுப்பினவர்" மூலம் இவர் "அனுப்பப்பட்டிருக்கிறார்" என்று தெளிவாகக் கூறவதை நாம் காண்கிறோம்.

ஆம், நாம் வாசிக்கிறபடி இயேசு, தேவனுடைய "தாசனாகிய நீதிபரர்" என்று காண்கிறோம் -

ஏசாயா 53 : 11- "அவர் தமது ஆத்தம வருத்தத்தின் பலனைக் கண்டு திருப்தியாவார், என் தாசனாகிய நீதிபரர் தம்மைப் பற்றும் அறிவினால் அநேகரை நீதிமான்களாக்குவார். அவர்களுடைய அக்கிரமங்களைத் தாமே.."

ஏசாயா 52 : 13 - "இதோ, என் தாசன் ஞானமாய் நடப்பார், அவர் உயர்த்தப்பட்டு மேன்மையும் மகா உன்னதமுமாயிருப்பார்."

மேலும், அவருடைய வார்த்தைகளை நாம் வாசிக்கையில் -

யோவான் 8 : 42



"இயேசு அவர்களை நோக்கி - தேவன் உங்கள் பிதாவாயிருந்தால் என்னிடத்தில் அன்பாயிருப்பீர்கள் ஏனெனில் நான் தேவனிடத்திலிருந்து வந்திருக்கிறேன் நான் சுயமாய் வரவில்லை, அவரே என்னை அனுப்பினார்."

ஆம், பிதாவாகிய தேவன் தம்முடைய தூதனாக இயேசுவை அனுப்பினார்.
மேலும், நாம் வாசிக்கையில் -

யோவான் 12 : 49

"நான் சுயமாய்ப் பேசவில்லை, நான் பேசவேண்டியது இன்னதென்றும்...
...என்னை அனுப்பின பிதாவே எனக்கு கட்டளையிட்டார்."

இங்கு இயேசு தாம் பேசின வார்த்தைகளை குறித்து, அவைகள் பிதாவாகிய தேவனிடமிருந்து கொடுக்கப்பட்டும், கட்டளையிடப்பட்டதுமாக இருக்கிறது என்கிறார்.

இப்படியாக, இவையனைத்திலும் தம்மை பிதாவிற்கு
கீழானவராகவும், உட்பட்டவராகவும் இயேசு குறிப்பிடுகிறார்.

இப் படியிருக் கண்மையில் குமாரனுக்கும் பிதாவிற்கும் உள்ள உறவுதான் என்ன ?
இதற்கான பதிலை இயேசுவின் சொந்த வார்த்தைகளிலிருந்து வாசிப்போம் -

வெளிப்படுத்தல் 3:14

"லவோதிக்கேயா சபையின் தூதனுக்கு நீ எழுதவேண்டியது என்னவெனில் - உண்மையும் சத்தியமுமுள்ள சாட்சியும், தேவனுடைய சிருஷ்டிக்கு ஆதிகுமாயிருக்கிற ஆமென் என்பவர் சொல்லுகிறதாவது..."

ஆம், இங்கு இயேசு தம்மைப் பற்றி தாமாக பேசுவதை காண்கிறோம்
மேலும், அவர் தன்னை தேவனுடைய சிருஷ்டிகளுக்கு குஆதி என குறிப்பிடுகிறார் .

☞ அப்படியானால், பிதாவாகிய தேவன் அவரை சிருஷ்டித்தாரா ?

☞ அதாவது, அவர் ஒரு சிருஷ்டி என்பது சரி யா ?

இதற்கான பதிலை நாம் வாசிக்கையில் -

கொலோசெயர் 1:15

"அவர் அதரிசனமான தேவனுடைய தற்சுருபமும், சர்வ சிருஷ்டிக்கும் முந்தின பேறுமானவர்..."
பார்த்தீர்களா, இங்கு மிகத் தெளிவாக கொடுக்கப்படுள்ளது.

ஆம், இவரே தேவனுடைய முதல் சிருஷ்டி ஆவார்.

☞ ஆதாம் சிருஷ்டிக்கப்படுவதற்கு முன்பும், தூதர்கள், சேராபின்கள், கேரூபின்கள் மற்றும்
பரலோகத்திலுள்ள சிருஷ்டிகள் யாவும் சிருஷ்டிக்கப்படுவதற்கு வெகு காலத்திற்கு

☞ முன்னமே, தேவனால் சிருஷ்டிக்கப்பட்ட முதல் சிருஷ்டியாக இயேசு இருந்தார்.

அதன் காரணமாக இயேசுவை குறித்து நாம் வாசிக்கையில் -

யோவான் 3 : 16 / யோவான் 1 : 18

"தேவன், தம்முடைய ஒரேபேறான குமாரனை விசுவாசிக்கிறவன் எவனோ அவன் கெட்டுப்போகாமல்
நித்தியஜீவனை அடையும்படிக்கு, அவரைத் தந்தருளி, இவ்வளவாய் உலகத்தில் அன்புகூர்ந்தார்."

"தேவனை ஒருவனும் ஒருக்காலுங்கண்டதில்லை, பிதாவின் மடியிலிருக்கிற

ஒரேபேறான குமாரனே அவரை வெளிப்படுத்தினார்."

ஆம், இயேசு பிதாவினுடைய "ஒரேபேறான குமாரன்" என்று குறிப்பிடப்படுவதை காண்கிறோம்.

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

☞ இது எதைக் குறிக்கி றது?

அப்படியானால், தேவதூதர்களும் (ஆதியாகமம் 6 : 2) ஆதாமும் (லுக்கா 3 : 38)

அவருடைய குமாரர்கள் இல்லையா ?

☞ பின்பு, இயேசுவை மாத்திரம் ஒரேபேறான குமாரன் என்று அழைப் பது எவ்விதத் தில் சரி யாகும்? இவரை "ஒரேபேறான" குமாரன் என்றழைப்பது, தேவனுடைய மற்ற குமாரர்களின் பார்வையில்

அநீதியாகவும், அன்பற்ற வார்த்தையாக தோன்றுமல் லவா?

☞ இங்குதான், இயேசுவின் சிருஷ்டிப்பில் மறைந்திருக்கும், இரகசியமும், மகிமையையும் வாசிக்கிறோம் -

நீதிமொழிகள் 8 : 22-24 / வெளிப்படுத்தல் 22 : 13

☞ "கர்த்தர் தமது கிரியைகளுக்குமுன் பூர்வமுகம் என்னைத் தமது வழியின் ஆதியாகக் கொண்டிருந்தார். பூமி உண்டாகுமுன்னும், ஆதிமுதற்கொண்டும் அநாதியாய் நான் அபிஷேகம் பண்ணப்பட்டேன். ஆழங்கடும், ஜலம் புரண்டுவரும் ஊற்றுகடும் உண்டாகுமுன்னே நான் ஜெதிப்பிக்கப்பட்டேன்."

☞ "நான் அல்பாவும் ஒமேகாவும், ஆதியும், அந்தமும், முந்தினவரும் பிந்தினவருமாயிருக்கிறேன்."

பிதாவாகிய தேவன், தம்முடைய "சொந்தக் கைகளினால்" சிருஷ்டித்த சிருஷ்டிகளில் நேரடியாகவும் அதேசமயம் முதன் முதலாகவும் சிருஷ்டிக்கப்பட்டவர் இயேசு ஆவார்.

☞ தேவன் நேரடியாக வேறெந்த சிருஷ்டியையும் சிருஷ்டிக்கவில்லை, சிருஷ்டிக்கவுமட்டார்.

**அவரே முதலும் கடைசியுமானவர் - ஆதியும் அந்தமுமானவர்.
கிரேக்க எழுத்துக்களில் ஆல்பாவும் (A), ஒமேகாவும் (Z) ஆனவர்.**

☞ இயேசு தேவனுடைய அனைத்து சிருஷ்டிகளிலும் மகிமையை பெற்றுள்ளார். இதுவும் போதவில்லையென்றால், நாம் தொடர்ந்து வாசிப்போம் -

யோவான் 1 : 3

"சகலமும் அவர் மூலமாய் உண்டாயிற்று உண்டானதொன்றும் அவராலேயல்லாமல் உண்டாகவில்லை."

ஆம், பரலோகத்திலும், பூலோகத்திலுமான மற்ற அனைத்து சிருஷ்டிகளையும் தேவன் சிருஷ்டித் தபொழுது, அவருடனிருந்து அவைகளை சிருஷ்டித்த "தலைமை சிற்பி" யாக இருந்ததை வாசிக்கிறோம் -
நீதிமொழிகள் 8 : 30 - "பிதாவின் அருகில் அவருடைய சிற்பியாய் இருந்தேன் தித்தமும் அவருடைய மனமகிழ்ச்சியாயிருந்து, எப்பொழுதும் அவர் சமூகத்தில் களிகூர்ந்தேன்."

ஆம், பிதாவினுடைய வேலைப்பாடுகளில், அவருடன் இருந்து அனைத்தையும் சிருஷ்டித்த உடன்-சிருஷ்டிகளும், "சிற்பாசாரி"-யாகவும் இயேசு இருந்தார்.

பிதாவானவர், தம்முடைய சிருஷ்டிப்பின் வல்லமையை இயேசுவின் மூலமாக பிரயோகிக்க முடிவு செய்தார், அதன் மூலம் இயேசு சர்வலோகத்தையும் சிருஷ்டித்த மகா சிற்பியின் உடன்-வேலையாளாக இருக்கிறார்.

☞ இயேசுவின் இந்த விஜேச மகிமையை குறித்து வாசிக்கையில் -

எபிரேயர் 1 : 5

"எப்படியெனில், நீர் என்னுடைய குமாரன், இன்று நான் உம்மை ஜெதிப்பித்தேன் என்றும், நான் அவருக்குப் பிதாவாயிருப்பேன், அவர் எனக்குக் குமாரனாயிருப்பார் என்றும், அவர் தூதர்களில் யாருக்காவது எப்போதாகிலும் சொன்னதுண்டா?"

ஆம், இதுவே தேவ தூதர்களோடு ஒப்பிடும் பொழுது இயேசுவின் மகிமையாயிருக்கிறது -

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

இவர் ஒருவரே "ஜெனிப்பிக்கப்படவராகவும்" - பிதாவால் நேரடியாக சிருஷ்டிக்கப்பட்டவராகவும் இருக்கிறார்.  தேவதூதர்கள் அனைவரும் பிதாவின் வல்லமையினால் இயேசு மூலம் சிருஷ்டிக்கப்பட்டனர். இவர்கள் இயேசு நேரடியாக சிருஷ்டித் த அல் லதீதவன் மறைமுகமாக சிருஷ்டித்த சிருஷ்டிகளாவர்.

 இவ்விதமாக, யோவான் எழுதின சுவிசேஷத்தில் நம்முடைய ஆண்டவராம் இயேசு தேவனை குறிப்பிடும்பொழுது, அவரை தம்முடைய பிதா என்று 100 முறைக்கும் மேலாக குறிப்பிடுகிறார். இப்பொழுது, நாம் இயேசுவைப் பற்றின வேறொரு மகிமையை குறித்து வாசிப்போம் -

கொலோசெயர் 1 : 16

"...சகலமும் அவரைக் கொண்டும் அவருக்கென்றும் சிருஷ்டிக்கப்பட்டது."

 இது சிந்திப்பதற்கு அரிதான காரியமாயிருக்கிறது.

➡ உண்மையில் மூளையை ஸ்தம்பிக்கச் செய்யும் சிந்தனை.

சர்வலோகத்திலும் உள்ள அனைத்து ஜீவராசிகளும் தேவனால்

 தம்முடைய முதல் குமாரன் மூலமாகவும் அவருக்காகவும் சிருஷ்டிக்கப்பட்டிருக்கிறது.

 நம்முடைய கற்பனைக்கும் எட்டாத தேவ குமாரனுடைய மகிமையை சற்று சிந்தித்துப்பாருங்கள்.

இவ்விதமாக, அவரைக் குறித்து நாம் வாசிக்கையில் -

யோவான் 1 : 14

"அந்த வார்த்தை மாம்சமாகி, கிருபையினாலும் சத்தியத்தினாலும் நிறைந்தவராய், நமக்குள்ளே வாசம்பண்ணினார், அவருடைய மகிமையைக் கண்டோம், அது பிதாவுக்கு ஒரே பேரானவருடைய மகிமைக்கு ஏற்ற மகிமையாகவே இருந்தது."

➡ இப்பொழுது இயேசுவிற்கு மூன்று "பிறப்புகள்" இருந்ததையும், அவர் மூன்று வேறுபட்ட நிலைகளில் ஜீவித்திருந்ததையும் வாசிக்கிறோம்.

1. முதலாவது அவர் பரலோகப் பிதாவின் நேரடி சிருஷ்டியாக, அழியக்கூடிய ஆவிக்குரிய ஜீவியாக (மற்றனைத்து தூதர்களைப்போல) இருந்தார்.

2. பின்பு ,மரியான் மூலம் மாம்சத்தில் பிறந்தவராக, அழியக்கூடிய பரிபூரண மாம்சீக ஜீவியாக (லுக்கா 1:31 /கலாத்தியர் 4:4) இருந்து மரித்தார்.

3. மேலும் அவர் உயிர்த்தெழுந்த நாள் முதல் அழிக்கமுடியாத ஆவிக்குரிய ஜீவியாக திவ்ய சபாவத்தில் (வெளிப்படுத்தல் 1 : 18/எபிரேயர் 1 : 6/யோவான் 5 : 26) இருக்கிறார்.

 இவர் ஒரே ஒரு முறை கல்வாரியில் மரித்தார்.

இந்த மாபெரும் சத்தியத்தை புரிந்து நாம், இப்பொழுது இயேசு எவ்வகையில் பிதாவிற்கு கீழ்ப்பட்டவராக இருக்கிறார் என்பதை குறித்து வாசிப்போம் -

1 கொரிந்தியர் 11 : 3; 3 : 23

☞ "ஒவ்வொரு புருஷனுக்கும் கிறிஸ்து தலையாயிருக்கிறாரென்றும், ஸ்திரீக்குப் புருஷன் தலையாயிருக்கிறானென்றும் கிறிஸ்துவுக்கு தேவன் தலையாயிருக்கிறாரென்றும், நீங்கள் அறியவேண்டுமென்று விரும்புகிறேன்."

☞ "நீங்கள் கிறிஸ்துவினுடையவர்கள், கிறிஸ்து தேவனுடையவர்."

ஆம், இந்த தெளிவான வசனம் கிறிஸ்துவின் மீது பிதா வகிக்கும் தலைமை ஸ்தானத்தை காண்பிக்கிறது. இந்த தலைமையானது புருஷன் ஸ்திரீயின் கொண்டுள்ளதற்கும், கிறிஸ்து புருஷன் மேல் கொண்டுள்ளதற்கும் ஒப்பிடப்பட்டுள்ளது. இப்பொழுது, சில வசனங்கள் இயேசுவே பிதாவானவர் என்று அர்த்தம்கொள்ளும் வகையில் காணப் படுகிறது. அந்த வசனங்களை நாம் இப்பொழுது புரிந்துகொள்ள முயற்சிக்கலாம். முதலாம் வசனம் -

யோவான் 8 : 56-58

"உங்கள் பிதாவாகிய ஆபிரகாம் என்னுடைய நாளைக் காண ஆசையாயிருந்தான், கண்டு களிகூர்ந்தான் என்றார். அப்பொழுது யூதர்கள் அவரை நோக்கி - உனக்கு இன்னும் ஐம்பது வயதாகவில்லையே, நீ ஆபிரகாமைக் கண்டாயோ என்றார்கள். அதற்கு இயேசு - ஆபிரகாம் உண்டாகிறதற்கு முன்னமே நான் இருக்கிறேன் என்று மெய்யாகவே மெய்யாகவே உங்களுக்குச் சொல்லுகிறேன் என்றார்."

ஆம், இங்கு அவிகவாசிகளாகிய பரிசேயர்களிடம் ஆண்டவர் தான் வானத்திலிருந்து (யோவான் 8 : 23) வந்தவர் என்ற உண்மையை விளக்கும் பொழுது, தம்மை முன்பு இருந்ததையும் (யோவான் 17 : 15) ஆபிரகாம் தன்னுடைய தாயின் வயிற்றில் உருவாகுவதற்கு முன்பே தாம் இருந்ததாக கூறுவதை வாசிக்கிறோம்.

உண்மையில் அவர் கூறுவது என்னவென்றால் -

☞ - "ஆபிரகாம் உண்டாவதற்கு (தாயின் வயிற்றில்) முன்னமே, நான் இருக்கிறேன் (காலகாலமாக)"

ஆம், இங்கு தாம் எப்படி ஆபிரகாமுக்கு முத்தவராக இருக்கிறார் என்பதை இயேசு விவரிக்கிறார். இன்று சிலர், இயேசு தன்னைத்தானே தேவன் என்று குறிப்பிடுவதாக எண்ணுகின்றனர்.

ஆனால், அது உண்மையாயிருக்க வாய்ப்பில்லை. ஏனென்றால், இயேசுவின் வார்த்தைகளை வாசிக்கையில் -

யோவான் 6 : 57 → "ஜீவனுள்ள பிதா என்னை அனுப்பினதுபோலவும், நான் பிதாவினால் பிழைத்திருக்கிறதுபோலவும் என்னைப் புசிக்கிறவனும் என்னாலே பிழைப்பான்."

☞ ஆம், இயேசு தன்னுடைய ஜீவன் பிதாவினிடத்திலிருந்து வருவதாக கூறுகிறார். பின்பு வேறொரு வசனத்தை நாம் வாசிக்கையில் -

யோவான் 1 : 1 - 3

"ஆதியிலே வார்த்தை இருந்தது, அந்த வார்த்தை தேவனிடத்திலிருந்தது, அந்த வார்த்தை தேவனாயிருந்தது. அவர் ஆதியிலே தேவனோடிருந்தார். சகலமும் அவர் மூலமாய் உண்டாயிற்று. உண்டானதொன்றும் அவராலேயல்லாமல் உண்டாகவில்லை."

இந்த வசனமானது, இயேசுவை சர்வவல்லமையுள்ள தேவன் என்று சித் தரிக்க பயன்படுத்தப்படுகிறது. எப்படியென்றால், அங்கு "அந்த வார்த்தை தேவனாயிருந்தது" என்று குறிப்பிடப்பட்டிருப்பது அதற்கு ஏதுவாயிருக்கிறது. இப்பொழுது, இந்த வசனத்தின் பொருளை அறிந்துகொள்ள முயற்சிப்போம்.

இந்த வசனத்தை மூன்று பாகங்களாக பிரிக்கலாம் -
அதில் முதல் மற்றும் கடைசி பாகங்களை நாம் ஆழமாக ஆராய்வோம் -

[☞ "ஆதியிலே வார்த்தை இருந்தது..."]

ஆம், அந்த வார்த்தை (இயேசு) நாம் வாசிக்கிறபடி ஒரு துவக்கத்தை கொண்டிருந்தது -

கொலோசெயர் 1 : 15, வெளிப்படுத்தல் 3 : 14

ஆனால், நாம் தேவனை பற்றி, துவக்கம் இல்லாதவர் என்று வாசிக்கிறோம் -

சங்கீதம் 90 : 2 → "பர்வதங்கள் தோன்றுமுன்னும், நீர் பூமியையும் உலகத்தையும் உருவாக்குமுன்னும், நீரே அநாதியாய் என்றென்றைக்கும் தேவனாயிருக்கிறீர்."

☞ இது முனையை ஸ்தம்பிக்கச் செய்கிறதல்லவா.

இதன் மூலம் அந்த மாபெரும் வித்தியாசத்தை நாம் காண்கிறோம், அது இயேசுவுக்கு ஒரு துவக் கம் உள்ளது ஆனால், பிதாவிற்கு துவக் கம் இல்லை என்பதே.

அவர் எப்போதும் இருக்கிறவராக இருக்கிறார்.

[☞ "...அந்த வார்த்தை தேவனாயிருந்தது"]

இந்த பாகமே அநேக கிறிஸ்தவர்கள் இயேசுவை தேவன் என்று நம்புவதற்கு காரணமாயிருக்கிறது.

☞ ஆனால், அது அப்படியாக இருக்கிறதா... என்று நாம் சீர்திக் க வேண்டும் நாம் வாசிக்கையில் -

எபிரேயர் 1 : 8

"குமாரனை நோக்கி - தேவனே, உம்முடைய சிங்காசனம் என்றென்றைக்குமுள்ளது, உம்முடைய ராஜ்யத்தின் செங்கோல் நீதியுள்ள செங்கோலாயிருக்கிறது."

பிதாவானவர் இங்கு இயேசுவை "தேவனே" என்று அழைப்பதை கவனிக்கவும்.

ஆனால், இதைத் தொடர் ந்துதா கூறுகையில் -

வசனம் 9-ல் "...ஆதலால், தேவனே, உம்முடைய தேவன் உமது தோழரைப் பார்க்கிலும் உம்மை ஆனந்த தைலத்தினால் அபிஷேகம்பண்ணினார்..."

ஆம், இயேசு "தேவன்" என்று குறிப்பிடப்பட்டிருந்தாலும்,

அவருக்கும் மேலான ஒரு தேவனை அவர் பெற்றிருப்பதை பார்க்கிறோம் -

☞ அவர் இவருடைய சிருஷ்டிகராகவும் பிதாவாகவும் (ஜீவன் கொடுக்கிறவர்) இருக்கிறவர்.

☞ இதை இயேசு தெளிவாக வெளிப்படுத்துவதை வாசிக்கிறோம் -

யோவான் 20 : 17

"...என்னைத் தொடாதே, நான் இன்னும் என் பிதாவினிடத்திற்கு ஏறிப்போகவில்லை, நீ என் சகோதரிடத்திற்குப் போய், நான் என் பிதாவினிடத்திற்கும் உங்கள் பிதாவினிடத்திற்கும், என் தேவனிடத்திற்கும் உங்கள் தேவனிடத்திற்கும் ஏறிப்போகிறேன் என்று அவர்களுக்குச் சொல்லு என்றார்."

பார்த்தீர்களா, இங்கு பிதாவானவர் இயேசுவின் பிதாவாகவும், தேவனாகவும் இருந்து, அவரை

☞ நம்முடைய (சபையினுடைய) மூத்த சகோதரனாக ஏற்படுத்தியிருப்பதை காண்கிறோம்

இந்த விஜயத்தை குறித்து நாம் வாசிக்கையில் -

எபிரேயர் 2 : 11 → "எப்படியெனில், பரிசுத்தஞ்செய்கிறவரும் பரிசுத்தஞ் செய்யப்படுகிறவர்களுமாகிய யாவரும் ஒருவராலே உண்டாயிருக்கிறார்கள். இதனிடத்தம் அவர்களைச் சகோதரரென்று சொல்ல அவர் வெட்கப்படாமல்.."

மேலும், நீயாயத்தீர்ப்பு நடக்கும், ஆயிரமாண்டில் இயேசு உலக ஜனங்கள் அனைவருக்கும்

☞ ஒரு மூத்த சகோதரனாக இருப்பார்.

இந்த விஜயத்தை குறித்து நாம் வாசிக்கையில் -

மத்தேயு 25 : 40

"அதற்கு ராஜா பிரதியுத்தரமாக - மிகவும் சிறியவராகிய என் சகோதரரான இவர்களில் ஒருவனுக்கு நீங்கள் எதைச் செய்தீர்களோ, அதை எனக்கே செய்தீர்கள் என்று மெய்யாகவே மெய்யாகவே உங்களுக்குச் சொல்லுகிறேன் என்பார்."

ஆம், இயேசுவின் இளைய சகோதரர்கள், மாம்ச நிலையில் ஜீவிப்பவர்களாக இருப்பார்கள்.

தவறாகப் புரிந்து கொள்ளப்படுகிற மற்றொரு வசனம் -

ஏசாயா 9 : 6

"நமக்கு ஒரு பாலகன் பிறந்தார்.....அவர் நாம் அதிசயமானவர், ஆலோசனைக்கர்த்தா, வல்லமையுள்ள தேவன், நித்திய பிதா, சமாதானப்பிரபு எனப்படும்."

இங்கு "வல்லமையுள்ள தேவன்" மற்றும் "நித்தியப் பிதா" என்பதன் பொருள் என்ன ?

சிலர் இதையும் இயேசு பரலோகப் பிதாவாகவும், சர்வ வல்லமையுள்ள தேவனாகவும்

இருப்பதை குறிப்பதாகக் கருதுகின்றனர்.

அது உண்மையா என்று நாம் காணவேண்டும்-

முதலில் "வல்லமையுள்ள தேவன்" - என்று இங்கு குறிப்பிடப்பட்டுள்ளது. இயேசுவின் பிதாவாக

நாம் வாசிக்கிற சர்வவல்லமையுள்ள தேவனை குறிப்பிடவில்லை என்பதை நாம் உணரவேண்டும்

எபேசியர் 1: 17 → "நம்முடைய கர்த்தராகிய இயேசு கிறிஸ்துவின் தேவனும் மகிமையின்

பிதாவுமானவர் தம்மை நீங்கள் அறிந்து கொள்வதற்கான ஞானத்தையும் தெனியையும் அளிக்கிற

ஆவியை உங்களுக்குத் தந்தருள வேண்டுமென்றும்..."

ஏனென்றால், பரலோகப் பிதாவானவர் சர்வவல்லமையுள்ள தேவன் ஆவார்.

ஆனால், இயேசு "வல்லமையுள்ள தேவன்" என்று இங்கு குறிப்பிடப்படுவதை காண்கிறோம்.

அதுமாத் திரமல் லசில சமயம் சாத்தானும் - "இப்பிரபஞ்சத்தின் தேவன்" என்று

குறிப்பிடப்படுவதைக் காண்கிறோம். (11 கொரிந்தியர் 4 : 4)

மேலும், மோசேயும் கூட யாத்திராகமம் 7 : 1-ல் தேவன் எனப்படுகிறார் - "கர்த்தர் மோசேயை நோக்கி -

பார், உன்னை நான் பார்வோனுக்கு தேவனாக்கினேன், உன் சகோதரராகிய ஆரோன் உன்..."

ஆம், அதுபோல இயேசுவும் வல்லமையுள்ள தேவன் ஆவார்.

ஆனால், அவர் சர்வவல்லமையுள்ள தேவன் அல்ல.

☞ இப் படியிருக்க, கீழே நாம் வாசிப்பது எதை குறிக்கிறது ?

வெளிப்படுத்தல் 1 : 8 → "இருக்கிறவரும் இருந்தவரும் வருகிறவருமாகிய சர்வவல்லமையுள்ள

கர்த்தர்...நான் அல்பாவும், ஒமேகாவும், ஆதியும் அந்தமுமாயிருக்கிறேன் என்று திருவுளம்பற்றுகிறார்."

ஆம், இங்கு இயேசு "சர்வ வல்லமையுள்ளவர்" என்று, ஏன் மற்றும் எவ்விதத் தில் குறிப்பிடப்படுகிறார் ?

இதற்கான பதில் மத்தேயு 28 : 18-ல் வாசிக்கிறோம் -

"அப்பொழுது இயேசு சபீபத்தில் வந்து, அவர்களை நோக்கி...வானத்திலும் பூமியிலும் சகல அதிகாரமும்

எனக்குக் கொடுக்கப்பட்டிருக்கிறது."

"வானத்திலும் பூமியிலும் சகல அதிகாரமும்" அவருக்கு கொடுக்கப்பட்டு அவரை சர்வலோகத்திலும்

பிதாவுக்கு அருத்தபடியாக வல்லமையிலும் அதிகாரத்திலும் உயர்த்தப்பட்டிருக்கிறார்.

[☞ "நித்திய பிதா"]

இது "பிந்தின ஆதாமாகிய" 1 கொரிந்தியர் 15 : 45 இயேசு "உயிர்ப்பிக்கிற ஆவியாக"

உலக மனுக்குலத்திற்கு நித்திய ஜீவனை அளிக்கும் பிதாவாக இருக்கப்போவதாக

அவர் மார்த்தாளிடம் கூறியதை குறிக்கும் -

யோவான் 11 : 26 → "உயிரோடிருந்து என்னை விசுவாசிக்கிறவனெவனும் என்றென்றைக்கும்

மரியாமலும் இருப்பான், இதை விசுவாசிக்கிறாயா என்றார்."

மனுக்குலத்திற்கு "மரணத்தை" அளித்த ஆதாம் பிதாவாக இருப்பதுபோல மனுக்குலத்திற்கு "நித்திய ஜீவனை" அளிக்கும் இயேசுவும் பிதாவாக உயிர்த்தெழுதலின் நாட்களில் இருப்பார் -
1 கொரிந்தியர் 15 : 22 → "ஆதாமுக்குள் எல்லாரும் மரிக்கிறது போல, கிறிஸ்துவுக்குள் எல்லாரும் உயிர்ப்பிக்கப்படுவார்கள்."

✍ இப்பொழுது. அநேகரை குழப்பக்கூடிய வசனத்திற்கு செல்வோம் -

யோவான் 14 : 7 - 9

"...இவ்வளவுகாலம் நான் உங்களுடனேகூட இருந்தும் நீ என்னை அறியவில்லையா? என்னைக் கண்டவன் பிதாவைக் கண்டான்..."

✍ இங்கு இயேசு கூறுவது என்ன ?

நிச்சயமாக. அநேகர் நினைப்பதுபோல தன்னை அவர் பிதா என்று கூற முயற்சிக்கவில்லை.

இதை புரிந்துகொள்ள. அதன் கருப்பொருளை ஆராய்வோம் -

உண்மையில். வசனம் 8 -ல் பிலிப்பு கேட்ட காரியம் நிறைவேற்றக் முடியாததாகும் -

"பிலிப்பு அவரை நோக்கி-ஆண்டவரே, பிதாவை எங்களுக்குக் காண்பியும்,

அது எங்களுக்குப் போதும் என்றான்."

பிலிப்பினுடைய இந்த வேண்டுகோள் நிறைவேற்றப்பட முடியாதது ஏன் ?

✍ இதற்கான பதிலை 1 தீமோத்தேயு 6:16 -ல் வாசிக்கிறோம் -

"ஒருவராய், சாவாமையுள்ளவரும், சேரக்கூடாத ஒளியில் வாசம்பண்ணுகிறவரும், மனுஷரில் ஒருவரும் கண்டிராதவரும், காணக்கூடாதவருமாயிருக்கிறவர், அவருக்கே கனமும் நித்திய வல்லமையும் உண்டாயிருப்பதாக. ஆமென்."

மேலும். இயேசு கூறுகையில் -

யோவான் 5 : 37 → "என்னை அனுப்பின பிதா தாமே என்னைக்குறித்துச் சாட்சிகொடுத்திருக்கிறார். நீங்கள் ஒருக்காலும் அவர் சத்தத்தைக் கேட்பதில்லை, அவர் ரூபத்தைக் கண்டதில்லை."

✍ ஆம். பிதாவாகிய தேவனை மனிதர்களால் காண முடியாது.

✍ இப்படியிருக்க, தேவனை அவருடைய தற்சொருபத்தில் மாத்திரம் காணலாம்.

அதன்படி. அவருடைய "தற்சொருபமாக" இயேசு இருப்பதை வாசிக்கிறோம் -

கொலோசெயர் 1 : 15 → "...அவர் அதரிசனமான தேவனுடைய தற்குருபமும், சர்வ சிருஷ்டிக்கும் முந்தின பேறுமானவர்"

இதையே இயேசு குறிப்பிட்டார்.

அதாவது. பிதாவைக் காணவேண்டும் என்று பிலிப்பு விரும்பினால்.

அவர் பிதாவின் சாயலை இயேசுவில் காணலாம்.

இது நகர வீதிகளில் ஒருவர் காவர்காரரால் மறிக்கப்பட்டு, அவருடைய லைசன்ஸ் கேட்கப்படும்பொழுது.

அவர் அதன் நகல் (ஜோராக் ஸ் ஒன்றை அவரிடம் காண்பிப்பதற்கு ஒப்பாக இருக்கும்.

✍ இது உண்மையான லைசன்ஸின் நகல் (ஜோராக்ஸ் காப் ரிஆகும்.

அதுபோல. இயேசுவும் பாலோகப் பிதாவின் தற்குருபமாக (நகல்) இருக்கிறார்.

உண்மையில். "அவருடைய சாயலிலும், அவருடைய ரூபத்திலும்" சிருஷ்டிக்கப்பட்ட

தேவனுடைய நுண்ணறிவு ஜீவிகள் யாவரும் அவருடைய நகலாக இருப்பார்கள்.

மேலும். தேவனுடைய சிருஷ்டிகள் அனைத்திலும். மிகச் சிறந்த நகலாக

தாம்இருப்பதையே இயேசு அந்த வசனத்தில் குறிப்பிட்டார்.

"தேவனுடைய தற்சொருபமானவர்"

மேலும். இதையே இயேசு பிலிப்பிடம் குறிப்பிட்டார் -

✍ "என்னைக் கண்டவன் பிதாவைக் கண்டான்"

இவ்விதமாக, தம்முடைய பூரண மகிமையில் இருக்கும் இயேசு, பிதாவின்மூலம் தற்சொருபமாக மாத்திரம் இருக்கிறாற்போல, பின்பு உண்மையில் பிதாவின் மகிமை எப்படிப்பட்டதாக இருக்கும் என்று கற்பனை செய்து பாருங்கள்.

✍ இப்பொழுது "இயேசு" என்ற நாமம் அவருக்கு,

மரியாளின் வயிற்றில் பிறந்தபொழுது சூட்டப்பட்டதை நாம் வாசிக்கிறோம்-

மத்தேயு 1 : 21 → "அவன் ஒரு குமாரனைப் பெறுவான், அவருக்கு இயேசு என்று பேரிருவாயாக ஏனெனில் அவர் தமது ஜனங்களின் பாவங்களை நீக்கி அவர்களை இரட்சிப்பார் என்றான்."

லுக்கா 1 : 31 → "இதோ, நீ கற்பவதியாகி ஒரு குமாரனைப் பெறுவாய், அவருக்கு இயேசு என்று பேரிருவாயாக."

அதற்கு முன்பு பரலோகத்தில் அவருடைய நாமம் என்னவாக இருந்தது?

இதை குறித்து வாசிக்கையில் -

யோவான் 1 : 1

"ஆதியிலே வார்த்தை இருந்தது, அந்த வார்த்தை தேவனிடத்திலிருந்தது, அந்த வார்த்தை தேவனாயிருந்தது."

ஆம், இங்கு இயேசு "வார்த்தை" என்றும் கிரேக்க பாஷையில் "லோகாஸ்" என்றும் குறிக்கப்படுகிறார்.

அதற்கு - தேவன் சார்பில் பேசுகிறவர் என்று பொருளாகும்.

✍ அவரே தேவனுடைய வார்த்தைகளை எடுத்துச் சென்று அவர் சார்பாக பேசினவர் ஆவார்.

இதை நாம் அநேக வசனங்களில் வாசிக்கலாம் -

யாத்திராகமம் 3 : 2 → "அங்கே கர்த்தருடைய தூதனானவர் ஒரு முட்செடியின் நடுவிலிருந்து உண்டான அக்கினிஜுவாலையிலே நின்று அவனுக்குத் தரிசனமானார். அப்பொழுது அவன் உற்றுப்பார்த்தான், முட்செடி அக்கினியால் ஜுவாலித்து எரிந்தும், அது வெந்துபோகாமல் இருந்தது."

ஆம், இங்கு "கர்த்தருடைய தூதன்" தேவனுடைய சார்பில் மோசேயிடம் பேசினதை வாசிக்கிறோம் -

வசனம் 4 - "அவன் பார்க்கும்படி கிட்ட வருகிறதைக் கர்த்தர் கண்டார். முட்செடியின் நடுவிலிருந்து தேவன் அவனை நோக்கி - மோசே, மோசே என்று கூப்பிட்டார்..."

ஆம், தேவன் - "முட்செடியின் நடுவில்" இருந்தார் என்று வேத வசனங்கள் கூறினாலும்,

உண்மையில் அது "கர்த்தருடைய தூதன்" என்று காண்கிறோம் -

அப்போஸ்தலர் 7 : 35 → "உன்னை அதிகாரியாகவும் நியாயாதிபதியாகவும் ஏற்படுத்தினவன் யார் என்று சொல்லி அவர்கள் மறுதலித்திருந்த இந்த மோசேயைத்தானே தேவன், முட்செடியில் அவனுக்குத் தரிசமான தூதனாலே, தலைவனாகவும் மீட்பனாகவும் அனுப்பினார்."

இவ்விதமாக, இங்கு "தூதன்" தேவனைக் குறிக்கிறார்.

அதுபோல, வேறொரு வசனத்தை நாம் வாசிக்கையில் -

ஆதியாகமம் 22 : 15, 16 → "கர்த்தருடைய தூதனானவர் இரண்டாந்தரம் வானத்திலிருந்து ஆபிரகாமைக் கூப்பிட்டு - நீ உன் புத்திரன் என்றும், உன் ஏக சுதன் என்றும் பாரமல் அவனை ஒப்புக்கொடுத்து இந்தக் காரியத்தைச் செய்தபடியால்."

இங்கும் "கர்த்தருடைய தூதனானவர்" தேவனுடைய சார்பாக தேவனைப் போல பேசுகிறார்.

இது வனாந்தரத்தில் இஸ்ரவேலர்களை வழிநடத்திய "கர்த்தருடைய தூதனானவரை"

குறிக்கிறது என்று வாசிக்கிறோம் -

யாத்திராகமம் 23 : 20, 21

"வழியில் உன்னைக் காக்கிறதற்கும், நான் ஆயத்தம்பண்ணின ஸ்தானத்துக்கு உன்னைக் கொண்டுவர்பாய்ச் சேர்க்கிறதற்கும், இதோ, நான் ஒரு தூதனை உனக்கு முன்னே அனுப்புகிறேன். அவர் சமூகத்தில்

எச்சரிக்கையாயிருந்து, அவர் வாக்குக்குச் செவிகொடு அவரைக் கோப்பபுத்தாதே, உங்கள் துரோகங்களை அவர் பொறுப்பதில்லை என் நாமம் அவர் உள்ளத்தில் இருக்கிறது."

ஆம், இப் படினாந்தரத்தில் இஸ்ரவேலரை வழிடத்திய விஜேச "தூதனானவர்" யார் என்பது அப்போஸ்தலனாகிய பவுல் மூலம் புதிய ஏற்பாட்டில் அடையாளம் காண்பிக் கப் படுகிறது

1 கொரிந்தியர் 10 : 4

"...அவர்களோடேகூடச் சென்ற ஞானக்கன்மலையின் தண்ணீரைக் குடித்தார்கள், அந்தக் கன்மலை கிறிஸ்துவே."

ஆம், அந்த "தூதனானவர்" மாம்சீக நிலையில் மனிதனாக மாறுவதற்கு முன்பு தூதர் நிலையிலிருந்து ருந்தர்த்தராகிய இயேசுவே.

☞ இது பின்வரும் வசனத்தில் உறுதிப்படுத்தப்படுகிறது -

ஏசாயா 63 : 9

"அவர்களுடைய எல்லா நெருக்கத்திலும் அவர் நெருக்கப்பட்டார், அவருடைய சமூகத்தின் தூதனானவர் அவர்களை இரட்சித்தார், அவர் தமது அன்பினிமித்தமும், தமது பரிதாபத்தினிமித்தமும் அவர்களை மீட்டு, பூர்வநாட்களிலெல்லாம் அவர்களைத் தூக்கிச் சுமந்துவந்தார்."

அந்த "சமூகத்தின் தூதனானவர்" யாரைக் குறிக்கும்?

☞ அது நம்முடைய ஆண்டவராகிய இயேசு கிறிஸ்துவேயன்றி வேறொருவருமல்ல.

இதை பின்வரும் வசனத்தை வாசித்து உறுதிபடுத்துகிறோம் -

யோவான் 1 : 18

"தேவனை ஒருவனும் ஒருக்காலுங்கண்டதில்லை, பிதாவின் மடியிலிருக்கிற ஒரேபேறான குமாரனே அவரை வெளிப்படுத்தினார்."

ஆம், "சமூகத்தின் தூதனானவர்" என்ற வார்த்தை "பிதாவின் மடியிலிருக்கிற" என்ற வார்த்தையை மிகச் சரியாக ஒத்திருக்கிறது.

☞ உண்மையில், இவர் பிதாவிற்கு மிகவும் நெருக்கமானவராக இருந்தார். கர்த்தராகிய இயேசு "கர்த்தருடைய தூதனாக" பின்வரும் வசனங்களிலும் குறிப்பிடப்பட்டுள்ளார் -

யோபு 33 : 22 - 24

"அவன் ஆத்துமா பாதாளத்துக்கும், அவன் பிராணன் சாவுக்கும் சமீபிக்கிறது. ஆயிரத்தில் ஒருவராகிய சாமாசி பண்ணுகிற தூதனானவர் மனுஷனுக்குத் தம்முடைய நிதானத்தை அறிவிக்கும்படிக்கு, அவனுக்கு அநுசாரியாயிருந்தாரேயாகில் அவர் அவனுக்கு இரங்கி, அவன் பருகுழியில் இறங்காதபடிக்கு-நீர் அவனை இரட்சியும், மீட்கும் பொருளை நான் கண்டுபிடித்தேன் என்பார்."

இங்கு "கர்த்தருடைய தூதனானவரைக்" குறித்து பேசும் இந்த வசனம் நம்முடைய ஆண்டவராகிய இயேசு கிறிஸ்துவை எவ்வாறு குறிக்கிறதென்பதை ஆராய்வோம் -

☞ "தூதனானவர்" தேவனுடைய தூதன்.

☞ "சமாசிபண்ணுகிறவர்" இந்த வார்த்தை NIV பைபிளில் "மத்தியஸ்தர்" என குறிக்கப்பட்டுள்ளது.

[இப்பொழுது, தேவனுக்கும் மனிதனுக்கும் "மத்தியஸ்தரானவர்" யார்? ஆம், இதற்கான பதில் தெளிவாகவே இருக்கிறது -]

1 தீமோத்தேயு 2 : 5, 6 → "தேவன் ஒருவரே, தேவனுக்கும் மனுஷருக்கும் மத்தியஸ்தரும் ஒருவரே. எல்லாரையும் மீட்கும்பொருளாகத் தம்மை ஒப்புக்கொடுத்த மனுஷனாகிய கிறிஸ்து இயேசு அவரே, இதற்குரிய சாட்சி ஏற்ற காலங்களில் விளங்கிவருகிறது."

இதன் மூலம் இந்த "தூதனானவர்" நம்முடைய ஆண்டவராகிய இயேசு கிறிஸ்துவேயன்றி

[ மேலும் "ஆயிரத்தில் ஒருவராகிய" என்பது எதை குறிக்கிறது?]

இது அவர் தேவனுடைய சிருஷ்டிகளில் விஜேசித்து இருப்பதை குறிக்கிறது. ஆம், நாம் வாசிக்கிறபடி தேவனுடைய மகிமை பொருந்திய ஒரேபேறான குமாரசனாக இருக்கிறார் - யோவான் 1 : 14 → "மீட்கும் பொருளை நான் கண்டுபிடித்தேன்"

[ "அனுசாரியாயிருந்தாரேயாகில்"]

இது அந்த "தூதனானவர்" நம்முடைய ஆண்டவராகிய இயேசுவே என்பதற்கான மற்றுமொரு சாட்சியாகும். ஏனெனில், இவரைக் குறித்து நாம் வாசிக்கையில் -

மாற்கு 10 : 45 → "அப்படியே, மனுஷகுமாரனும் ஊழியங்கொள்ளும்படி வராமல், ஊழியஞ்செய்யவும், அநேகரை மீட்கும்பொருளாகத் தம்முடைய ஜீவனைக் கொடுக்கவும் வந்தார் என்றார்"

இப்பொழுது, இயேசு "தூதன்" என்றும் "கர்த்தருடைய தூதனானவர்" என்றும் குறிப்பிடப்பட்டுள்ளதை அறிந்துகொண்ட நாம், தூதனாக இருந்தபொழுது அவர் எந்த நாமத்தினால் அடையாளம் காணப்பட்டார் என்று அறிய முயற்சிப்போம்.

நாம் வேதவசனங்களின் மூலம் மூன்று தூதர்களின் நாமங்களை அறிவோம் -
 **அது காபிரியேல், மிகாயேல் மற்றும் லூசிபர் ஆகும்.**

சாத்தானாக மாறின லூசிபரையும், இயேசு பிறக்கப்போகும் செய்தியை மரியாளுக்கு தெரிவித்த காபிரியேலையும் நாம் அறிவோம் -
பின்பு மிகாயேல் யாரைக் குறிக்கிறார் ?
அவரைக் குறித்து நாம் வாசிக்கலாம் -

யூதா 9

"பிரதான தூதனாகிய மிகாயேல் மோசேயினுடைய சரீரத்தைக் குறித்துப் பிசாசுடனே தர்க்கித்துப் பேசினபோது அவனைத் தூஷணமாய்க் குற்றப்படுத்தத் துணியாமல், கர்த்தர் உன்னைக் கடிந்து கொள்வாராக என்று சொன்னான்."

ஆம், இவர் ஒரு பிரதான தூதன் என்று அழைக்கப்படுகிறார்.

இந்த பிரதான தூதனாகிய மிகாயேல் யார் ?

காபிரியேல் மற்றும் லூசிபர் போன்ற எந்த ஒரு தூதனும், ஒருபோதும் பிரதான தூதன் என்று அழைக்கப்பட்டதில்லை.

 **அப்படியிருக்க, பிரதான தூதனாகிய மிகாயேல் யாராக இருக்கக் கூடும் ?**

இதற்கான பதிலை நாம் வாசிக்கையில் -

1 தெசலோனிகேயர் 4 : 16

"ஏனெனில், கர்த்தர் தாமே ஆரவாரத்தோடும், பிரதான தூதனுடைய சத்தத்தோடும், தேவ எக்காளத்தோடும் வானத்திலிருந்து இறங்கிவருவார்,

அப்பொழுது கிறிஸ்துவுக்குள் மரித்தவர்கள் முதலாவது எழுந்திருப்பார்கள்."

ஆம், இது நம் கர்த்தர் என்று அறிவோம்- அவரே பிரதான தூதனாகிய மிகாயேலாகவும் இருக்கிறார் .

**இது நம்புவதற்கு கடினமாக உள்ளதா ?
இதை வேறு விதமாக உறுதிப்படுத்தலாம் -**

தானியேல் 12 : 1

"உன் ஜனத்தின் புத்திரருக்காக நிற்கிற பெரிய அதிபதியாகிய மிகாயேல் அக்காலத்திலே எழும்புவான் யாதொரு ஜாதியாரும் தோன்றினது முதல் அக்காலமட்டும் உண்டாயிராத ஆபத்துக்காலம் வரும், அக்காலத்திலே புஸ்தகத்தில் எழுதியிருக்கிறவர்களாகக் காணப்படுகிற உன் ஜனங்கள் அனைவரும் விடுவிக்கப்படுவார்கள்."

ஆம், தானியேலின் "ஜனங்கள்" இஸ்ரவேலராக இருக்கிறார்கள். அவர்கள் **மேசியாவை** எதிர்பார்த்து காத்திருக்கிறார்கள். அவர் நாம் அறிந்திருக்கிற நம்முடைய ஆண்டவராகிய இயேசு என்றும், அவரே இங்கு "மிகாயேல்" - பரலோகத்தின் "பெரிய அதிபதி" யாக குறிக்கப்படுகிறார் என்றும் அறிவோம்.

ஆம், பிரதான தூதனாகிய மிகாயேல், கர்த்தராகிய இயேசு கிறிஸ்து என்று நாம் அழைக்கிறவரேயன்றி வேறொருவரும் இல்லை.

மேலும், மிகாயேலை குறித்து நாம் வாசிப்பது என்னவென்றால் -

தானியேல் 10 : 13

"பெர்சியா ராஜ்யத்தின் அதிபதி இருபத்தொரு நாள்மட்டும் என்னோடு எதிர்த்து நின்றான், ஆனாலும் பிரதான அதிபதிகளில் ஒருவனாகிய மிகாயேல் எனக்கு உதவியாக வந்தான், ஆதலால் நான் அங்கே பெர்சியாவின் ராஜாக்களிடத்தில் தரித்திருந்தேன்"

இங்கு "பெர்சியாவின் அதிபதி" கைகளிலிருந்து விடுவிக்கப்படுவதை குறித்து காபிரியேல் தூதன் கூறுகையில் -

"பிரதான அதிபதியாகிய மிகாயேல்" விடுவித்ததாக குறிப்பிடுகிறார்.

☞ இது யாரை குறிக்கிறது ?



மாம்சீக ஜீவியான "பெர்சியாவின் அதிபதி" ஆவிக்குரிய ஜீவியாகிய காபிரியேல் தூதனை எப்படி பிடித்து வைத்திருக்கக் கூடும் ?

ஆகையால் , இது **ஆவிக்குரிய "பெர்சிய அதிபதியாகிய" - சாத்தானை** குறிக்கிறது.

மேலும், காபிரியேலை 21 நாட்களாக பிடித்து வைத்திருந்த சாத்தானிடமிருந்து **"பிரதான அதிபதிகளில் ஒருவனாகிய மிகாயேல்"** மூலமாக அவர் விடுவிக்கப்படுவதை காண்கிறோம்.

இங்கு இயேசுவை, **"பிரதான அதிபதிகளில் ஒருவன்"** என்று

குறிப்பிடப்படுவதின் காரணம் என்ன ?

ஒருவேளை, பரலோகத்தில் இயேசுவுக்கு சமமான வேறு சில **"பிரதான அதிபதிகள்"** இருக்கிறார்களா ?

சங்கீதம் 82 : 7

"ஆனாலும், நீங்கள் மனுஷரை போல செத்து, லோக பிரபுகளில் ஒருவனை போல விழுந்து போவீர்கள்"

இங்கு இயேசுவை **உண்மையாக** பின்பற்றும் கிறிஸ்தவர்கள் குறிப்பிடப்படுகிறார்கள் -

இவர்கள் கிறிஸ்துவுக்குள்ளான **"புதிய சிருஷ்டிகளாக", "மனுஷரை போல"** இவ்வுலகத்தில் மரிப்பார்கள்

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

ஆனால், "லோகப் பிரபுக்களில் ஒருவனைப் போல" - "விழுவார்கள்" அல்லது மரிப்பார்கள்.

இங்கு "பிரபுக்கள்" என்று யாரை குறித்து சொல்லப்படுகிறது ?

இது ஒன்றோடுபொன்று முரண்படுகிற மரணத்தில் மரித்த இரண்டு "பிரபுக்களாகிய" -

ஆதாம் மற்றும் இயேசுவை குறிக்கிறது -

→ ஒருவர் (ஆதாம்) தன்னுடைய பாவங்களுக்காக மரித்தார்
→ மற்றவர் (இயேசு) மற்றவர்களுடைய பாவங்களுக்காக தாமாக முன்வந்து மரித்தார்.

☞ இங்கு "பிரபுக்கள்" என்ற பட்டம் இராஜாவிடமிருந்து வல்லமை அல்லது அதிகாரத்தை பெற்றுகொள்பவர்களை குறிக்கிறது.
இந்த இராஜாக்களை பற்றி வாசிக்கையில் -

சங்கீதம் 95 : 3

"கர்த்தரே மகா தேவனும், எல்லா தேவர்களுக்கும் மகா இராஜனுமாயிருக்கிறார்."

ஆம், தேவனே மகா இராஜனுமாயிருந்து தம்முடைய வல்லமையை பின்வருபவர்களுக்கு கொடுத்திருக்கிறார் -

☞ ஆதாம் - ஆதியாகமம் 1:26 → "பூமியை ஆளக்கடவீர்கள்..."

இவர் பூமியின் மீதான "பிரபுவாக" இருந்தார்.

☞ இயேசு - மத்தேயு 28 : 18 → "வானத்திலும் பூமியிலும் சகல அதிகாரமும் எனக்கு கொடுக்கப்பட்டிருக்கிறது."

இவர் பரலோகத்திலும் பூமியிலும் "பிரபுவாக" இருந்தார்.

☞ சாத்தான் - லுக்கா 4 : 6 → "இவைகள் எனக்கு ஒப்பு கொடுக்கப்பட்டிருக்கிறது."

ஆம், இவ்விதமாக இயேசு சாத்தானை பற்றி கூறுகையில்

"...இந்த உலகத்தின் அதிபதி" (யோவான் 14 : 30) என்று குறிப்பிடுகிறார்.

ஆனால், இம்மூவரிலும் "தலைமையானவராக" நம்முடைய ஆண்டவர் இயேசு இருக்கிறார்.

இவ்விதமாக, தானியேல் 10 : 13 - ஆம் வசனத்தில் சரியான மொழிபெயர்ப்பு

பின்வருமாறு இருக்கவேண்டும் -

"தலைமை பிரபுவாகிய மிகாயேல்"

☞ இறுதியாக, இயேசுவின் மற்றொரு நாமத்தை குறித்து நாம் வாசிக்கையில் -

வெளிப்படுத்தல் 22 : 16

"சபைகளில் இவைகளை உங்களுக்குச் சாட்சியாக அறிவிக்கும்படிக்கு இயேசுவாகிய நான் என் தூதனை அனுப்பினேன். நான் தாவீதின் வேரும் சந்ததியும், பிரகாசமுள்ள விடிவெள்ளி நட்சத்திரமுமாயிருக்கிறேன் என்றார்."

ஆம், இவர் "பிரகாசமுள்ள விடிவெள்ளி நட்சத்திரம்" என்று அழைக்கப்படுகிறார்.

இது எதை குறிக்கிறது ?

நாம் இப்பொழுது "விடிவெள்ளி நட்சத்திரம்" என்ற அடையாளத்தின் பொருளை காணலாம் -

☞ "விடிவெள்ளி" - இது ஒரு நாளின் துவக்கத்தை

அல்லது தேவனுடைய சிருஷ்டிப்பின் துவக்கத்தை குறிக்கிறது.

☞ "நட்சத்திரம்" - இது விசேஷமான அல்லது அசாதாரணமான ஒன்றை குறிக்கிறது.

ஆம், தேவனுடைய நேரடி சிருஷ்டிப்பின் துவக்கமாக இயேசு இருக்கிறார்.

வேத வசனங்களில் வேறொரு விடிவெள்ளி நட்சத்திரமும் சொல்லப்பட்டிருக்கிறது.

அவரை குறித்து நாம் வாசிக்கையில் -

ஏசாயா 14:12

"அதிகாலையின் மகனாகிய விடிவெள்ளியே..."

ஆம், தேவனுடைய சிருஷ்டிப்பின் வேறொரு விசேஷமான துவக்கமாக லூசிபர் இருக்கிறார்.
இவரே சாத்தானாக மாறினார்.
லூசிபர் ஒரு "விடிவெள்ளி நட்சத்திரமாக" இருப்பது எப்படி ?

அவர் தேவனுடைய மறைமுக சிருஷ்டிப்பின் துவக்கமாக இருக்கிறார்.

☞ ஆம், சிருஷ்டிக்கும் அதிகாரத்தை தேவன் இயேசுவுக்கு கொடுத்தபொழுது
இயேசுவின் முதல் சிருஷ்டியாக லூசிபர் இருந்ததை வாசிக்கிறோம் -

யோபு 26 : 13 → "தமது (தேவனின்) ஆவியினால் வானத்தை அலங்கரித்தார், அவருடைய கரம்
(தேவனுடைய கருவியான இயேசு) நெளிவான சர்ப்ப நட்சத்திரத்தை உருவாக்கிற்று."

மனிதனுக்காக பூமி சிருஷ்டிக்கப்பட்டபொழுது
இந்த இரு விடிவெள்ளி நட்சத்திரங்களும் பூரண இசைவுடன் இருந்ததை வாசிக்கிறோம் -
யோபு 38 : 7 → "அப்பொழுது விடியற்காலத்து நட்சத்திரங்கள் ஏகமாய்ப் பாடி, தேவபுத்திரர்
எல்லாரும் கெம்பீரித்தார்களே"

பின்பு லூசிபர் வீழ்ந்து, தேவனுக்கு விரோதமாக போராடி சாத்தானாக மாறினான்.

☞ இவ்விதமாக தேவனுடைய குமாரனாகிய இயேசு,
பிதாவாகிய தேவனுடைய முதல் மற்றும் ஒரே நேரடி சிருஷ்டியாக இருக்கிறார்.

☞ இயேசுவை பற்றின நம்முடைய ஆராய்ச்சியை முடிப்பதற்கு முன்பாக நாம் இயேசுவை
சர்வ வல்லமையுள்ள தேவனாக எண்ணுவதற்கு காரணமான வேறொரு வசனத்தை நிதானிப்போம் -

1 யோவான் 5 : 20

"அன்றியும், நாம் சத்தியமுள்ளவரை அறிந்துகொள்வதற்கு தேவனுடைய குமாரன் வந்து நமக்குப்
புத்தியைத் தந்திருக்கிறாரென்றும் அறிவோம். அவருடைய குமாரனாகிய இயேசு கிறிஸ்து என்னப்பட்ட
சத்தியமுள்ளவருக்குள்ளும் இருக்கிறோம், இவரே மெய்யான தேவனும் நித்தியஜீவனுமாயிருக்கிறார்."

இது எதை குறிக்கிறது ?

ஒருவர் இதை கவனமாக வாசிக்கும்பொழுது, இந்த வசனத் தின்மூ லம்இயேசு நமக்கு
"சத்தியமுள்ளவரை அறிந்துகொள்வதற்கு.....புத்தியைத் தந்திருப்பதை" காணலாம்.
நமக்கு இயேசு யாருடைய புத்தியை அல்லது எவ்விதமான புத்தியை தந்திருக்கிறார் ?
இதற்கான பதிலை வாசிக்கையில் -

யோவான் 1 : 18

"தேவனை ஒருவனும் ஒருக்காலும் கண்டதில்லை, பிதாவின் மடியிலிருக்கிற
ஒரேபேறான குமாரனே அவரை வெளிப்படுத்தினார்."

☞ ஆம், இயேசு மெய்யான தேவனை பற்றின புத்தியை பெற்று வெளிப்படுத்தினார் என்று வாசிக்கி நோம்
இப்பொழுது இயேசு வெளிப்படுத்தின அந்த மெய்யான தேவன் யார் என்று, அவரிடமே கேட்போம்-

யோவான் 17 : 3

"ஒன்றான மெய் தேவனாகிய உம்மையும்,
நீர் அனுப்பினவராகிய இயேசுவையும் அறிவதே நித்திய ஜீவன்."

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

ஆம், அன்பான சகோதர சகோதரிகளே, பிதாவாகிய - ஒரே ஒரு தேவனை பற்றிய
வேதாகமத்தின் சத்தியத்தை நாம் கண்டுபிடித்திருக்கிறோம்.

தேவர்களில் திரித்துவமும் இல்லை...அதேசமயம், இயேசு சர்வ வல்லமையுள்ள தேவனும் இல்லை.

மகிமையின் பரலோக பிதாவை குறித்த ஆராய்ச்சியை திரித்துவ ஆராய்ச்சியின்
மூ ன்றாம்மற் றுமூடிவு பாகத்தில் காண்போம்.

— ஆமென் —

